

आवश्यक सूचना

दिनांक-08.12.2018, 09.12.2018 एवं 10.12.2018 को आयोजित होने वाली प्रथम इंटर स्तरीय संयुक्त प्रारंभिक प्रतियोगिता परीक्षा वि0सं0-06060114 के अभ्यर्थियों के लिए महत्वपूर्ण निर्देश:-

प्रतिबंधित सामग्रियों, परीक्षा कक्ष में ले जाने वाली पुस्तकों एवं अन्य महत्वपूर्ण निर्देशों का अभ्यर्थियों द्वारा अक्षरशः पालन करना अनिवार्य होगा।

(क) प्रतिबंधित सामग्रियाँ:-


1. जूता-मोजा।
2. खाद्य पेय(ठंडा/गर्म) पदार्थ।
3. गुटका, खैनी, पान, बीडी, सिगरेट आदि नशीले पदार्थ।
4. किसी भी तरह का आभूषण, ताबीज आदि।
5. व्यक्तिगत पेन/पेंसिल/कैलकुलेटर/स्लाइड रूल/लॉग टेबुल/ग्राफ पेपर/चार्टस या किसी प्रकार के इलेक्ट्रॉनिक उपकरण तथा मोबाईल फोन, ब्लू-टूथ, पेजर, वेयरबल डिवाइस, स्मार्ट फोन, घड़ी, बैग आदि।

(ख) पुस्तकें जो अभ्यर्थी अपने साथ परीक्षा कक्ष में ले जा सकते हैं:-

प्रारंभिक परीक्षा पुस्तक सहित ली जायेगी। अभ्यर्थी अपने साथ तीन पुस्तक ले जा सकते हैं। प्रत्येक खण्ड के लिए एक ही पुस्तक ले जाने की छूट होगी। (i) सामान्य ज्ञान खण्ड (ii) गणित खण्ड तथा (iii) सामान्य विज्ञान खण्ड। किसी विषय से संबंधित गाईड, पुस्तक की फोटोकॉपी, हस्तलिखित कागज, नोट्स आदि परीक्षा भवन में नहीं ले जा सकते हैं। पुस्तकों में NCERT/B.S.E.B./I.C.S.E. एवं अन्य बोर्ड के Text Book ही मान्य होंगे। अभ्यर्थी अपने पुस्तक पर अपना नाम/रोल नं0 लिखना न भूलें। परीक्षा-कक्ष में पुस्तकों का आदान-प्रदान पूर्णतया वर्जित है। किसी भी पुस्तक में रौल नं0 एवं नाम के अतिरिक्त अगर कुछ भी अलग से लिखा या लगाया हुआ पाया जायेगा, तो आपका अभ्यर्थित्व रद्द करते हुए विधि सम्मत कार्रवाई की जायेगी।

(ग) अन्य महत्वपूर्ण निर्देश:-

1. अभ्यर्थियों को निर्देश दिया जाता है कि वे परीक्षा केन्द्र पर अपने साथ प्रवेश पत्र के अतिरिक्त कोई फोटोयुक्त पहचान-पत्र अवश्य लावें। प्रथम पाली के अभ्यर्थी 7:30 बजे पूर्वाह्न तक तथा द्वितीय पाली के अभ्यर्थी 12:00 बजे मध्याह्न तक अवश्य पहुँच जायें। परीक्षा प्रारंभ होने के उपरान्त किसी को प्रवेश नहीं मिलेगा।
2. प्रत्येक अभ्यर्थी को वितरित की गई परीक्षा पुस्तिका पर छपा नम्बर और संबंधित OMR उत्तर-पत्रक में छपा नम्बर समान होना चाहिए। किसी प्रकार की विसंगति होने पर परीक्षा पुस्तिका एवं संबंधित OMR उत्तर-पत्रक को परीक्षा शुरू होने के 10 मिनट के अन्दर बदलवा लें।
3. OMR उत्तर-पत्रक भरने हेतु अभ्यर्थी सिर्फ नीला अथवा काला बॉल प्वाइन्ट कलम, जो परीक्षा हॉल में उपलब्ध कराया जायेगा, का ही उपयोग करेंगे।
4. अभ्यर्थी उपलब्ध कराई गई OMR उत्तर-पत्रक में दिये गये निर्देशों को सावधानीपूर्वक पढ़ें और तत्पश्चात् ही इन्हें भरना शुरू करें। OMR उत्तर-पत्रक पर कोई भी चिन्ह आदि न छोड़ें, क्योंकि इससे उनका अभ्यर्थित्व रद्द कर दिया जायेगा।
अभ्यर्थियों को OMR उत्तर-पत्रक के Part-2 पर कहीं भी किसी प्रकार का पहचान चिह्न बनाना वर्जित है। ऐसा पाये जाने पर OMR उत्तर-पत्रक अमान्य मान लिया जायेगा। किसी भी Test Booklet से पन्ने फाड़ना अवैध है।
5. OMR Answer Sheet के पार्ट-2 के पिछले भाग पर हिन्दी में उदधृत गद्यांश को हू-ब-हू अंकित करना अनिवार्य है।
6. जो भी अभ्यर्थी कदाचार या पररूपधारण (Impersonation) करते या अनुचित तरीका अपनाते हुए पाये जायेंगे, उन्हें परीक्षा से निष्कासित कर दिया जायेगा, उनका अभ्यर्थित्व रद्द कर दिया जायेगा तथा उनके विरुद्ध आपराधिक मुकदमा दर्ज किया जायेगा।
7. परीक्षा-कक्ष छोड़ने के पूर्व अभ्यर्थी परीक्षा पुस्तिका, OMR उत्तर-पत्रक तथा पेन वीक्षकों को अनिवार्य रूप से लौटायेंगे।


सचिव,

बिहार कर्मचारी चयन आयोग, पटना।